

22,000 மரக்கன்றுகள் நடும் திட்டம் துவக்கம்

சென்னை, செப். 25- மெட்ரோ ரயில் திட்டத் திற்காக நூற்றுக்கணக் கான மரங்கள் வெட்டப் பட்டதால், அதை ஈடு செய்யும் வகையில் ஓராண்டில், 22 ஆயிரம் மரக்கன்றுகளை சென்னையில் நடும் திட்டம் துவங்கப்பட்டுள்ளது.

மாதாக...

சென்னையில் சாலை விரிவாக்கம், கட்டுமானம் உள்ளிட்ட பல்வேறு பணி கருக்காக ஆண்டுதோறும் ஆயிரக்கணக்கான மரங்கள் வெட்டப்பட்டு வருகின்றன. இதற்கு ஈடாக, வனத்துறை ஆயிரக்கணக்கான மரங்கள் நட்டு வளர்க்கிறது. இந்தாண்டு மெட்ரோ ரயில் திட்டத் திற்காக வெட்டப்பட்ட மரங்களுக்கு ஈடாக நகரில், 22,000 மரக்கன்றுகள் நடும் திட்டம் துவங்கப்பட்டுள்ளது.

வேளச்சேரி, அண்ணா நகர் மற்றும் பூந்தமல்லி ஆகிய இடங்களில் உள்ள நாற்றாங்கால் நகர்புற வன வியல் கோட்டம் சார்பில், மரக்கன்றுகள் வழங்கப்படுகின்றன. இந்த திட்டத் தில், 5,000 மரக்கன்றுகள் நடப்பட்டுள்ளன. வரும் திசம்பர் மாதத்திற்குள், அனைத்து மரக்கன்றுகளும் நடப்படும் என்று



■ வேளச்சேரி வனச்சரகத்தில் வளர்க்கப்படும் மரக்கன்றுகள்.

வனத்துறை தெரிவித் துள்ளது. இவற்றை பராமரிக்க, 25 லட்சம் ரூபாயை மெட்ரோ ரயில் நிர்வாகம் ஒதுக்கி உள்ளது.

இது குறித்து வன அதிகாரிகள் கூறியதாவது:

நிழல் தரும் மரங்களுக்கு அதிகமுக்கியத்துவம் அளிக்கப்படுகிறது. இதில், அயல் வாகை, வேம்பு, புங்கள், ஆத்து பூவரசு, நாட்டு பூவரசு, நீர் மருது, சிக, நாவல், சரக்கொன்னை, குமிழ் உள்ளிட்ட பல மரக்கன்றுகளை அதிகம் வளர்க்கிறோம். முதலில் விதை போட்டு 'மதர் பெட்' ல் செடிகளை உற்பத்தி செய்கிறோம்.

அவை வளர இரண்டு ஆண்டு காலம் வரை ஆகின்றன. அதுவரை வனச்சரகத் திலேயே வெளர்க்கின்றன. அதன்

பிறகு சாலையோரங்களில் நடுகிறோம். மழைக்காலத்துக்குள் நடும் பணிதுவங்கும். நட்டு வளர்க்கப்படும் மரக்கன்றுகளுக்கு ஏப், மே, ஜூன் ஆகிய மூன்று மாதங்களுக்கு தண்ணீர் உள்று வோம். 500 மரங்களுக்கு ஒரு பாதுகாவலர் என்ற முறையில் மரக்கன்றுகள் வளர்க்கப்படுகின்றன.

தனியாருக்கு உதவி

இது மட்டுமல்லாமல் தனியார் வளர்ப்பதற்கு, 50 மரக்கன்றுகளை தருகிறோம். 50க்கும் மேற்பட்ட கன்றுகள் கேட்டால் வளர்க்கும் இடத்தை பார்வையிட்டு அதன் பின் வழங்குகிறோம். இவை இலவசமாகவே வழங்கப்படுகின்றன. நான்கு

ஆண்டுகளில் மரக்கன்றுகள் வளர்ந்து நிழல் தரும் மரங்களாக மாறி விடுகின்றன. அடுத்த ஐந்து ஆண்டுகளில், சென்னை மற்றும் புறநகரில் எங்கு பார்த்தாலும் பசுமையான மரங்கள் காட்சியளிக்க வேண்டும் என்பதுதான் நோக்கம்.

இவ்வாறு வன அதிகாரிகள் தெரிவித்தனர்.